

On ýedimiň bahary

Category: Goşgular, Kitapcy

написано kitapcy | 22 январа, 2025

On ýedimiň bahary Geldiň, bahar, durmuşa jan getirdiň,
Giň asmandan dökýäň tylla-merjeni.

On altyndan on ýedime ýetirdiň.

Hiç unudyp bilmen asyl men seni.

Hawa, seni gördüm on alty gezek.

Emma on ýedimiň bahar-ýazyny,

Aýdym ýaly gursagymda göterip,

Dutar alyp çalaryn oň sazyny.

On ýedi ýaşymda gül açan bahar,

Maňa giň durmuşyň şa ýolun açdyň,

Deňiz bolup joşýan gül ýaşlygyma

Baky gülgüzarly nuruňy saçdyň.

Sagbol eziz bahar, sagbol geregim,

Ýyldan ýyla saňa alkyş sözlärim,

Urmasyn goýýança meniň ýüregim,

Giň durmuşa gadam basan baharym,

On ýedimiň baharyny gözlärim.

1967 ýyl. Goşgular